

کسی ایک کو ناسخ اور دوسری کو منسوخ نہ ماننا پڑے۔ ہم دیکھتے ہیں کہ خواجہ علیہ الرحمۃ اس طرح کی صورت میں کس طرح تطبیق دیتے ہیں۔ ایک مرتبہ حضرت خواجہ حسن دہلوی مرتب فوائد الفوائد نے آپ علیہ الرحمۃ کی خدمت میں عرض کیا کہ قرآن مجید میں ہے:

﴿وَالشُّعْرَاءُ بِنِعْمِ الْعَالَمِينَ﴾ (الشعراء: ۲۲۴)..... گمراہ لوگ شعراء کی پیروی کرتے ہیں۔

اس کے معنی تو یہ ہوئے کہ شاعروں کی پیروی کرنے والے گمراہ ہیں، جبکہ حدیث میں ہے: "ان من الشعر لحکمة" بے شک بعض شعروں میں حکمت ہوتی ہے۔

پس جب اہل شعر اہل حکمت ہیں تو جو لوگ ان کی پیروی کریں وہ گمراہ کیوں ہوں؟

ارشاد فرمایا: وہ شعراء جو ہزل و حشو (بے ہودہ اور فضول) اور جھوکتے ہیں ان کی پیروی کرنے والے کے لئے یہ حکم ہے۔ اس پر دلیل یہ ہے کہ صحابہ کرام رضوان اللہ تعالیٰ علیہم اجمعین نے بھی شعر کہے ہیں، جیسا کہ امیر المومنین حضرت علی رضی اللہ تعالیٰ عنہ۔

حضرت محبوب الہی علیہ الرحمۃ والرضوان نے اس انداز سے آیت اور حدیث کے درمیان جو بظاہر تعارض تھا اس کو رفع کر دیا اور دونوں میں اس انداز سے تطبیق دے دی کہ دونوں قابل عمل رہیں، کسی ایک کو ناسخ و منسوخ ماننے کی ضرورت پیش نہیں آئی۔

دو متضاد حدیثوں کے درمیان تطبیق:..... جب دو حدیثوں کے درمیان تعارض ہو تو محدثین اولاً دونوں حدیثوں کے درمیان تطبیق دینے کی کوشش کرتے ہیں تاکہ دونوں حدیثیں قابل عمل رہیں۔ حضرت خواجہ نظام الدین اولیا رحمۃ اللہ علیہ صائم الدھر کے متعلق بظاہر دو متعارض حدیثوں کے درمیان کچھ اس طرح تطبیق دیتے ہیں:

رسول اللہ صلی اللہ علیہ وسلم نے ارشاد فرمایا: "من صام الدھر لاصام ولا افطر"..... جس نے ہمیشہ روزہ رکھا، اس نے نہ روزہ رکھا اور نہ افطار کیا۔ یعنی کچھ فائدہ نہ ہوا۔

دوسری حدیث میں ہے: "من صام الدھر ضیقت علیہ جہنم۔ وعقد التسعین۔" جس نے ہمیشہ روزہ رکھا اس پر دوزخ تک ہوگئی اور آپ نے نوے کی گرہ لگائی۔ تو اب ان دونوں حدیثوں میں کس طرح تطبیق دی جائے گی؟ فرمایا:..... جہاں یہ کہا گیا ہے "من صام الدھر لاصام ولا افطر" اس کے معنی اس طرح ہوں گے کہ جس نے پیوستہ روزے رکھے تو ان میں وہ پانچ روز (یعنی دونوں عیدوں اور ایام تشریق) بھی داخل ہوئے۔ بس یہ ایسا ہوگا کہ اس نے نہ روزہ رکھا اور نہ افطار کیا (یعنی نہ روزے کا ثواب نہ افطار کا) جس نے متواتر روزے رکھے مگر ان پانچ روز افطار کیا (کھایا یا) تو اس پر دوزخ اس طرح تک ہوگئی جس طرح نوے کی گرہ یعنی دوزخ میں اس شخص کی گنجائش نہیں ہوگی جیسے کہ نوے کی گرہ میں کسی چیز کی گنجائش نہیں ہوتی۔

حدیث کے معاملے میں حدود و احتیاط:..... حضرت خواجہ علیہ الرحمۃ حدیث کے معاملے میں انتہائی احتیاط سے کام لیتے تھے، اگر کوئی حدیث ان کی نظر سے نہ گزری ہوتی تو اس کا انکار نہ فرماتے تھے۔ چنانچہ خواجہ حسن دہلوی نے حضرت خواجہ کی خدمت میں عرض کیا کہ (یہ جو) ایک آدمی پانی پیتا ہے اور دوسرے ہاتھ آگے (بڑھائے) رکھتے ہیں، کیا سنت ہے؟ حضرت خواجہ علیہ الرحمۃ نے تامل فرمایا۔ حاضرین میں سے ایک شخص نے چند لفظ پڑھے اور بولا کہ یہ حدیث ہے کہ جو شخص کسی کے پانی پیتے وقت ہاتھ بڑھاتا ہے، وہ ضرور بخشا جائے گا۔ حضرت خواجہ علیہ الرحمۃ نے ارشاد فرمایا: ”یہ حدیث ان کتابوں میں جو مشہور اور معتبر ہیں، نہیں آئی ہے، ممکن ہے یہ (حدیث ہی) ہو۔ لوگ اگر حدیث سنیں تو یہ نہیں کہنا چاہئے کہ یہ رسول اللہ صلی اللہ علیہ وسلم کی حدیث نہیں ہے۔ بلکہ یہ کہہ سکتے ہیں کہ جن کتابوں میں احادیث جمع کی گئی ہیں اور جنہوں نے اعتبار حاصل کر لیا ہے ان میں یہ حدیث نہیں آئی ہے۔“

تلاوت قرآن کے آداب:..... حضرت محبوب الہی فرماتے ہیں کہ قرآن مجید کو ترتیل اور تدرید کے ساتھ پڑھنا چاہئے۔ حاضرین میں سے کسی نے سوال کیا کہ ”تردید“ کا کیا مطلب ہے؟

ارشاد فرمایا:..... ”جس آیت سے پڑھنے والے کو ذوق اور رقت حاصل ہو، اس کی تکرار کرنی چاہئے۔“ ایک دفعہ رسول علیہ السلام کچھ (تلاوت) پڑھنا چاہتے تھے، جب بسم اللہ الرحمن الرحیم کہا تو اس بسم اللہ ہی میں آپ علیہ السلام کے مبارک دل پر ایک کیفیت طاری ہو گئی اور میں مرتبہ اس کی تکرار فرمائی۔

نبی کریم صلی اللہ علیہ وسلم کی کمال فصاحت کا ذکر:..... آپ علیہ الرحمۃ نے ایک مرتبہ ایک مجلس میں نبی کریم صلی اللہ علیہ وسلم کی کمال فصاحت کا ذکر کرتے ہوئے فرمایا:

ایک صحابی تھے، انہوں نے ایک بھیڑ بیچ دی تھی، پھر پچھتائے۔ نبی کریم صلی اللہ علیہ وسلم کی خدمت میں آکر اپنا قصہ سنایا۔ پیغمبر علیہ الصلوٰۃ والسلام نے ان صاحب کو طلب فرمایا، جنہوں نے بھیڑ خریدی تھی، ارشاد فرمایا: ”بھیڑ بیچنے والے صحابی (اب) پچھتا رہے ہیں، تم اسے واپس کر دو۔“ ان صحابی کا نام نعم تھا۔ کہنا یہ ہے کہ رسول علیہ الصلوٰۃ والسلام نے اس صورت حال کو اس عبارت میں ادا فرمایا: ”نعیم بعنتم وبعنم بعنتم فردوہ الیہ“ یعنی آپ علیہ الصلوٰۃ والسلام نے بڑی فصاحت کے ساتھ چار جگہ تصحیفیں، متصل بین فرمائیں، بیع بمعنی شرا (خرید و فروخت) اور شرا بمعنی بیع آیا ہے۔

تابع اور متقی برابر ہیں:..... حضرت خواجہ علیہ الرحمۃ فرماتے ہیں: تابع اور متقی برابر ہیں، اس لئے کہ متقی تو وہ ہوتا ہے کہ جس نے عمر بھر شراب نہ پی ہو یا کوئی اور گناہ اس سے سرزد نہ ہوا ہو، تابع وہ ہوتا ہے جس نے گناہ کیا اور پھر توبہ کر لی۔

پھر فرمایا:..... یہ دونوں (تابع اور متقی) اس حدیث کی وجہ سے برابر ہیں کہ آپ علیہ السلام کا ارشاد گرامی ہے:

”التائب من الذنب کمن لا ذنب لہ“..... اس حدیث کی تشریح میں حضرت محبوب الہی فرماتے ہیں:

”جس نے گناہ کیا اور گناہ سے خوب ذوق پایا، جب (وہ) توبہ کرتا ہے اور طاعت کرتا ہے تو اس طاعت میں بھی خوب ذوق پاتا ہے، ممکن ہے کہ اس راحت کا ذرہ جو اسے طاعت میں حاصل ہوا وہ ذرہ گناہوں کے کھلیان کے کھلیان جلا ڈالے۔“

خلاصہ:..... خلاصہ کلام یہ ہے کہ حضرت خواجہ نظام الدین اولیاء علیہ الرحمۃ کے زمانے میں لوگوں کی حدیث کی طرف اتنی توجہ نہ تھی۔ خصوصاً سقوط بغداد (۶۵۶ھ-۱۲۵۸ء) کے بعد برصغیر میں حدیث کی طرف رجحان کم رہا، زیادہ تر ادب، شعر، فقہ، اصول فقہ، ریاضی اور یونانی علوم کی طرف لوگوں کا رجحان تھا۔ ان کی نظر صفائی کی کتاب ”مشارق الانوار“ کی طرف ہوتی تھی، اگر کوئی مصابیح السنہ یا مشکوٰۃ پڑھ لیتا تو اسے محدث سمجھا جاتا تھا۔ ایسا ان کے علم حدیث سے ناواقفیت کی بنا پر تھا۔ مشکوٰۃ کو بھی علم اور فہم کے لئے نہیں بلکہ برکت کے لئے پڑھا جاتا تھا۔

مولانا سید سلیمان ندویؒ اس عہد میں علم حدیث کے متعلق لکھتے ہیں:

”اس عہد میں علم حدیث کے ساتھ لوگوں کی جو بے اعتنائی تھی اس کا اندازہ اس واقعہ سے ہوتا ہے کہ سلطان غیاث الدین کے زمانے میں مسئلہ سماع کی تحقیق کے لئے ایک مجلس منعقد ہوئی۔ مناظرہ کے ایک فریق شیخ نظام الدین سلطان اولیاء تھے اور دوسری طرف تمام علماء، شیخ کا بیان ہے کہ میں جب کوئی حدیث بیان کرتا تھا تو علماء بڑی جرات اور بے باکی سے کہتے کہ اس ملک میں حدیث پر فقہی روایت مقدم سمجھی جاتی ہے اور کبھی یہ کہتے کہ چونکہ اس حدیث سے امام شافعیؒ نے استدلال کیا ہے اور وہ ہمارے مخالف ہیں اس لئے ہم اس حدیث کو نہیں مانتے۔“

علامہ ندویؒ کے اس قول سے اندازہ ہوتا ہے کہ حضرت خواجہ علیہ الرحمۃ کی جس ماحول میں پرورش و پرورش و پرداخت ہوئی اس میں علم حدیث کی طرف لوگوں کا کتنا اعتنا تھا۔ شیخ نے کبھی بھی علم حدیث کا دامن نہ چھوڑا بلکہ آپ اپنی مجالس میں حدیث کا درس بڑی اہتمام سے دیتے تھے۔ فوائد الفواد کی مقبولیت ہر دور میں رہی ہے اور اسے چشتی نظامی کے سلسلے کے اولیاء ہی نے نہیں بلکہ دوسرے سلاسل کے درویشوں نے بھی دستور العمل سمجھا ہے۔

ماخذ و مراجع

- (۱)..... فوائد الفواد، تحقیق: محمد لطیف ملک، ناشر: ملک سراج الدین اینڈ سنز پبلشرز، لاہور۔ (۲)..... الاسرار المرفوعة فی الاخبار الموضوعه، ملا علی قاری۔ (۳)..... كشف الخفاء ومزيل الالباس عما اشتهر من الاحاديث علی السنة الناس، عجلوانی۔ (۴)..... العلل المتناهیة فی الاحادیث الواهیة، ابن جوزی۔ (۵)..... سنن النسائی، ابو عبد الرحمن احمد بن شعیب۔ (۶)..... سنن الترمذی، ابو عیسیٰ ترمذی۔ (۷)..... مستدرک حاکم، امام حاکم نساپوری۔ (۸)..... صحیح بخاری، محمد بن اسماعیل بخاری۔ (۹)..... مسند امام احمد بن حنبل۔ (۱۰)..... شعب الایمان،

بیہقی۔ (۱۱)..... مقالات سید سلیمان ندوی۔

فہم جلد میں منتخب کتابیں

- مقام اسی حنیفہ (حیات و خدمات اور اعتراضات کا مفصل علمی تجزیہ)
 از: شیخ الحدیث مولانا محمد سر فراز خان صفدر [صفحات: ۲۸۳- قیمت: ۱۵۰]
- اعلیٰ ابو حنیفہؒ کی سیاسی زندگی از: مولانا مناظر احسن گیلانی [صفحات: ۵۵۲- قیمت: ۲۵۰]
- اعلیٰ ابو حنیفہؒ: حیات، فکر اور خدمات (ادارہ تحقیقات اسلامی کے علمی سیمینار کے منتخب مقالات)
 مرتب: ڈاکٹر محمد طاہر منصور [صفحات: ۲۸۲- قیمت: ۲۰۰]
- امام ابو حنیفہؒ کا عادلانہ دفاع (خطیب بغدادی کے اعتراضات کے جواب میں علامہ زاہد الکوثری کی کتاب کا اردو ترجمہ) مترجم: مولانا عبدالقدوس خان قارن [صفحات: ۳۳۰- قیمت: ۲۰۰]
- امام محمد بن الحسن شیبانیؒ اور ان کی فقہی خدمات (حیات و خدمات، فقہی منہج اور فقہ حنفی کی تدوین کا مفصل تذکرہ) از: ڈاکٹر محمد السوئی [صفحات: ۶۲۶- قیمت: ۳۲۵]
- احکام القرآن (امام ابوبکرؓ کی شہرہ آفاق تصنیف کا اردو ترجمہ) [جلدیں: قیمت: ۲۱۰۰]
- برصغیر میں علم فقہ (قادیانی عالمگیری اور دیگر اہم علمی کاوشوں کا تاریخی پس منظر میں تعارف)
 از: مولانا محمد اسحاق بھٹی [صفحات: ۳۹۲- قیمت: ۲۵۰]
- نماز مسنون (فقہ حنفی کی روشنی میں مسائل نماز کی مفصل و مدلل تحقیق)
 از: شیخ الشیر مولانا صوفی عبدالحمید سواتی [صفحات: ۸۳۰- قیمت: ۳۰۰]

امیر عبدالقادر الجزارؒ کی سچے جہاد کی ایک داستان

تصنیف: جان ڈبلیو کائزر - پیش لفظ: مولانا زاہد الراشدی

- جو سترہ سال تک (۱۸۳۲ء تا ۱۸۳۸ء) الجزائر پر فرانس کے قبضے کی راہ میں سد سکندری بنا رہا، جس نے فرانسیسی فوج کے وحشیانہ مظالم کے جواب میں دشمن کے جنگی قیدیوں کے ساتھ احسان کا برتاؤ کر کے اسلام کی اعلیٰ اخلاقی تعلیمات کا ایک زندہ نمونہ دنیا کے سامنے پیش کیا، جس نے ۱۸۶۰ء میں دمشق کے مسلم مسیحی فسادات میں بے گناہ مسیحیوں کے تحفظ کے لیے جان پر کھیل کر وہ کردار ادا کیا کہ مغربی دنیا بھی اسے ایک ہیرو کا درجہ دینے پر مجبور ہو گئی۔

اسلام کے اعلیٰ و لافح تصور جہاد کی جیتی جاگتی تصویر
 بلند کرداری اور صبر آزما جدوجہد کی ایک دلچسپ اور حیران کن داستان

[صفحات: ۳۵۶ - قیمت (بشمول رجسٹرڈ ڈاک خرچ) ۲۷۵ روپے]

بزرگوں سے اصلاحی تعلق قائم کیجئے

مفتی تنظیم عالم قاسمی

رسول اکرم صلی اللہ علیہ وسلم کی بحث کا ایک مقصد قرآن کریم نے تزکیہ قلب بیان کیا ہے، ارشاد باری ہے:

﴿هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ﴾ (سورہ جمعہ: ۲) وہی ہے وہ ذات جس نے ان پر بھوں میں انہی میں کا ایک رسول بھیجا جو ان کے سامنے اس کی آیتوں کو پڑھ کر سناتا ہے، ان کا تزکیہ کرتا ہے اور ان کو کتاب و حکمت کی تعلیم دیتا ہے۔

”تزکیہ قلب“ دل کی پاکی کو کہا جاتا ہے۔ یعنی انسان کے دل و دماغ کو بے حیائی اور دنیوی آلاشوں سے پاک کر کے اس میں خوفِ آخرت اور اللہ کی محبت پیدا کی جائے۔ عام طور پر انسانی نفوس کا رجحان ان چیزوں کی طرف ہوتا ہے جو شریعت کے خلاف ہیں، جن میں نفس کو لطف اور مزہ آتا ہے، ان رجحانات کو موڑ کر نفس کو رشد و ہدایت اور خیر پر لگانے کی محنت کو تصوف و سلوک اور تزکیہ سے تعبیر کیا جاتا ہے۔ شریعت میں تزکیہ کی بڑی اہمیت ہے، اس لئے کہ اگر انسان کا دل پاک ہو جائے، سوچ و فکر قرآنی اصول کے سانچے میں ڈھل جائے، تو کوئی وجہ نہیں کہ معاشرہ صالح اور نیک نہ ہو۔ زنا کاری، شراب نوشی، ظلم و زیادتی، چوری، ڈاکہ زنی اور ہزار طرح کے جرائم اس لئے وجود میں آتے ہیں کہ دل میں اللہ تعالیٰ کا خوف ہے اور نہ آخرت پر یقین، خدا کی قدرت اور وجود کا تصور بلاشبہ بڑے سے بڑے گناہ کے عادی انسان کے ہاتھوں غیر مرئی ہتھکڑیاں اور پاؤں میں بیڑیاں لگا دیتا ہے پھر وہ اس طرح سنور جاتا ہے کہ رات کے سناٹے میں بھی اس کا ذہن کسی برائی کی طرف نہیں جاتا، دولت کے خزانے میں بھی رہ کر دل میں خیانت کا تصور نہیں آتا، بے حیائی کے تمام اسباب و وسائل موجود ہوں، پھر بھی طبیعت اس پر آمادہ نہیں ہوتی۔ یہی وجہ ہے کہ قرآن نے تزکیہ قلب پر بڑا زور دیا ہے۔ سورہ اعلیٰ آیت ۱۴ میں ارشاد باری تعالیٰ ہے: ﴿فَلْيَفْلَحِ مَنْ تَزَكَّى﴾ ”تحقیق کرو کہ وہ شخص کامیاب ہو گیا جس نے

اپنا تزکیہ کیا۔“

﴿فقد افلح من زكها وقد خاب من دسها﴾ ”بے شک وہ آدمی کامیاب ہو گیا جس نے اپنے نفس کو سنوارا اور ناکام ہوا جس نے اس کو خاک میں ملایا یعنی خواہشات نفس کی پیروی کی۔“

ان دونوں آیات میں غور کرنے سے معلوم ہوتا ہے کہ کامیابی اور فوز و صلاح، تزکیہ قلب کے ساتھ مربوط ہے، دل پاک و صاف ہے تو اخروی نعمتیں استقبال کریں گی، دنیا میں سکون و اطمینان، رعب و دبدبہ، عزت اور بلند مقام تو حاصل ہو گا ہی، اسی کے ساتھ جنت کی ابدی راحت رساں چیزیں سامنے حاضر ہوں گی، وہ جب اور جس طرح چاہے گا کھائے گا اور مزے لے گا، اللہ کی رضامندی اس کو مکمل طور پر حاصل ہوگی۔

عرب قوم جس کے درمیان رسول اکرم صلی اللہ علیہ وسلم کی ولادت ہوئی تھی، پلے، بڑھے اور نوجوان ہوئے یقیناً وہ ایک خونخوار اور جنگجو قوم تھی، تہذیب و تمدن سے نابلد، برائیوں کی خوگر، معرفت الہی سے کوسوں دور اور طبیعت کے اعتبار سے انتہائی سخت اچڑا اور گنوار تھی، نبی اکرم صلی اللہ علیہ وسلم کی نظر کرم نے ان کو ایسا بدلا کہ ساری دنیا کے لئے وہ ہدایت کے چراغ بن گئے، جو پہلے گنوار تھے، مہذب بن گئے، مشرک تھے موحد ہو گئے، سخت تھے نرم ہو گئے، جو پہلے بے حیثیت تھے وہ دنیا کے امام بن گئے، حضرت ابو بکر صدیق رضی اللہ عنہ کو صدیقیت کا مقام نہ ملتا اگر رسول اکرم صلی اللہ علیہ وسلم کی معیت نصیب نہ ہوتی، حضرت عمر فاروق رضی اللہ عنہ کو فاروق، حضرت عثمان غنی رضی اللہ عنہ کو غنی اور ذوالنورین اور حضرت علی رضی اللہ عنہ کو شیر خدا کا لقب اور اعزاز، رسول رحمت صلی اللہ علیہ وسلم کی صحبت اور محبت کا اثر ہے، حضرت سلمان فارسی رضی اللہ عنہ عرب کے باہر سے تشریف لائے، کوئی تعارف اور شناسائی نہیں، پہلے غلام تھے لیکن اللہ اور اللہ کے رسول صلی اللہ علیہ وسلم کی محبت و صحبت نے انہیں وہ مقام عطا کیا کہ تمام مسلمانوں کے وہ جیتے اور سردار بن گئے، بقول شاعر

خود نہ تھے جو راہ پہ اوروں کے ہادی بن گئے کیا نظر تھی جس نے مردوں کو مسخ کر دیا
نبی کریم صلی اللہ علیہ وسلم کے بعد صحابہ رضی اللہ عنہم، تابعین، تبع تابعین اور پھر اولیاء اللہ اور بزرگان دین کی مجلس اور صحبت میں وہ تاثیر پائی جاتی ہے جس سے سخت سے سخت انسان کا دل بھی موم بن جاتا ہے، اللہ کا خوف اور آخرت کی تڑپ پیدا ہوتی ہے، انسانوں کے اندر تکبر ہے، حسد ہے، بغض ہے، حب دنیا ہے، آخرت سے بے فکری ہے، گناہوں سے دلچسپی ہے، اس طرح کے تمام گندے اوصاف شیطانوں کے مکرو فریب اور ان کے بہکاوے سے پیدا ہوتے ہیں، صلحاء اور بزرگان دین مدتوں ریاضت سے جن کے نفوس مجھے ہوئے ہوتے ہیں، وہ شیطان کے مکرو فریب کو اچھی طرح جانتے ہیں، ان بزرگوں کی صحبت جو اختیار کرتا ہے اور ان کے توسط سے جو ہدایت حاصل کرنا چاہتا ہے یہ نفوس قدسیہ ان کو شیطان اور نفس سے بچنے کی تدبیریں بتاتے ہیں، اگر ان کی ہدایت پر عمل کیا جائے تو بہت جلد نفس کے عیوب اور رزائل کا ازالہ ہو جاتا ہے اور ان کی فیض صحبت سے انسان اخلاقِ فاضلہ، معرفت الہی، خوف خدا اور آخرت کی طرف رغبت